

**भारत सरकार  
एमएसएमई मंत्रालय  
एमएसएमई विकास संस्थान,  
10-पोलोग्राउण्ड, इंदौर (म.प्र.)**

**हिन्दी पखवाड़ा एवं हिन्दी दिवस समारोह (1-14 सितम्बर, 2021)  
का आयोजन की विस्तृत रिपोर्ट**

एमएसएमई विकास संस्थान, इंदौर के द्वारा वित्तीय वर्ष 2021-22 के अंतर्गत दिनांक 01 सितम्बर से 14 सितम्बर, 2021 तक "हिन्दी पखवाड़ा" एवं हिन्दी दिवस समारोह का आयोजन निम्नानुसार किया गया :-



**(अ) हिन्दी पखवाड़ा उद्घाटन समारोह (01 सितम्बर, 2021) :-**

दिनांक 01 सितम्बर, 2021 को हिन्दी पखवाड़े का उद्घाटन समारोह आयोजित किया गया। मुख्य अतिथि के रूप में कार्यक्रम को संबोधित करते हुए **बुनकर सेवा केन्द्र के उपनिदेशक श्री अंशुमन गुप्ता** ने कहा कि - हिन्दी के प्रयोग को बढ़ावा देने के मामले में राजभाषा विभाग की नीति भले ही प्रोत्साहन की रही है किन्तु



स्वयं के संकल्प और दृढ़ इच्छा शक्ति से आप हिन्दी में अपना पूरा शासकीय कार्य करने का संकल्प स्वयं ले सकते हैं और इसका पालन कर सकते हैं। हमें हिन्दी में काम करने को अपने गौरव और अस्मिता से जोड़ना चाहिए। हिन्दी में काम करने को कठिन मानने वाले जब

इसमें काम करना सीख जाते हैं तो वे इसे अंग्रेजी की अपेक्षा कहीं आसान पाते हैं। स्वयं

की भाषा में आपकी विचार शक्ति अपेक्षाकृत अधिक तेजी से काम करती है और सबसे अच्छी बात यह है कि हिन्दी ऐसी समृद्ध भाषा है जिसमें एक ही शब्द के कई कई समानार्थी होते हैं और इसी से यह प्रयोग में आसान और सरल होती है ।

इस अवसर पर विशिष्ट अतिथि के रूप में पधारी नगर राजभाषा कार्यान्वय समिति, इंदौर की सचिव एवं सहायक निदेशक (राजभाषा) श्रीमती प्रज्ञा द्विवेदी ने समारोह को संबोधित करते हुए आह्वान किया कि शीर्ष स्तर के अधिकारियों को निश्चय करना



चाहिए कि वे अपने कार्यालय में सारे प्रारूपों को हिन्दी में तैयार करवाएं , सभी बैठकों की कार्यवाही हिन्दी में हो और पत्र पर तभी हस्ताक्षर करें जब वह हिन्दी में तैयार किया गया है, तो कार्यालय में अपने आप हिन्दी में काम करने का वातावरण तैयार हो जाता है । ऐसी स्थिति में जबकि सभी अधिकारी एवं कर्मचारियों को हिन्दी का कार्य साधक ज्ञान हों तब भी हिन्दी में कार्य का प्रतिशत निर्धारित लक्ष्य तक नहीं आ पाता तो यह केवल इच्छाशक्ति की कमी ही होती है । उन्होंने जानकारी दी कि राजभाषा के प्रयोग में राजभाषा विभाग की वेबसाईड पर शब्दावली, अनुवाद साफ्टवेअर, मानक कम्प्यूटर की बोर्ड



आदि के संबंध में बहुत उपयोगी जानकारी दी गई है जिसका भरपूर प्रयोग किया जाना चाहिए ।

कार्यक्रम की अध्यक्षता करते हुए संस्थान के संयुक्त निदेशक एवं कार्यालय प्रमुख श्री डी.सी. साहू के द्वारा संस्थान के

अधिकारी एवं कर्मचारियों को हिन्दी पखवाड़े की बधाई देते हुए कहा कि —हमारा संस्थान तकनीकी संस्थान होने के बावजूद हिन्दी में बहुत उत्साह और लगन से काम कर रहा है

और आशा है कि राजभाषा विभाग के द्वारा निर्धारित सभी लक्ष्यों को पूरी तरह प्राप्त किया जाएगा । उन्होंने सभी अधिकारी एवं कर्मचारियों को राजभाषा नियमों को सख्ती से अनुपालन का निर्देश दिया एवं समय-समय पर स्वयं इसके निरीक्षण करने की भी बात कही । कार्यक्रम का संचालन सहायक निदेशक एवं नामित राजभाषा अधिकारी श्री गौरव गोयल के द्वारा किया गया ।

कार्यक्रम में अधिकारी एवं कर्मचारियों को राजभाषा विभाग, नई दिल्ली से प्राप्त हिन्दी में कार्य करने की प्रतिज्ञा दिलवाई गई ।

(ब) हिन्दी पखवाड़ा के अंतर्गत गतिविधि एवं प्रतियोगिताएं :-

01 से 14 सितम्बर, 2021 तक आयोजित हिन्दी पखवाड़े के प्रत्येक दिन हिन्दी से संबंधित निम्नलिखित गतिविधियों / प्रतियोगिताओं का आयोजन किया गया, जिसका उद्देश्य अधिकारी एवं कर्मचारियों में हिन्दी में काम करने के प्रति रुचि जागृत करना था ,जिसमें संस्थान के अधिकारी एवं कर्मचारियों ने उत्साहपूर्वक भाग लिया ।

दिनांक 02 सितम्बर, 2021 को संस्थान के अधिकारी एवं कर्मचारियों के हिन्दी ज्ञान का सर्वेक्षण संबंधित अधिकारी से निर्धारित प्रारूप में जानकारी भरवाकर किया गया ताकि संस्थान में अधिकारी एवं कर्मचारियों के हिन्दी के ज्ञान का स्तर पता लगाकर यदि कोई कमी है तो उसे प्रशिक्षण आदि के द्वारा पूरा किया जा सके ।

दिनांक 03 सितम्बर, 2021 को “हिन्दी सुलेख प्रतियोगिता” का आयोजन किया गया , जिसमें संस्थान के 14 अधिकारियों एवं कर्मचारियों ने भाग लिया । सुंदर लिखावट और की गई अशुद्धियों के आधार पर आयोजित



इस प्रतियोगिता में प्रथम पुरस्कार श्रीमती अनुज्ञा हण्डू, व.सॉ. अधिकारी , द्वितीय पुरस्कार

कु. हेमलता जैन, आशुलिपिक एवं तृतीय पुरस्कार श्री पंकज पाकर, उच्च श्रेणी लिपिक ने प्राप्त किया ।

दिनांक 06 सितम्बर, 2021 को **“हिन्दी निबन्ध प्रतियोगिता”** का आयोजन किया गया जिसका विषय – “जल संरक्षण का महत्व एवं उपाय” था । प्रतियोगिता में संस्थान के 11 अधिकारियों एवं कर्मचारियों ने भाग लिया । प्रतियोगिता में प्रथम स्थान कु. हेमलता जैन आशुलिपिक द्वितीय स्थान श्री पंकज पाकर , उच्च श्रेणी लिपिक एवं तृतीय



स्थान पर श्रीमती अनुज्ञा हण्डू व .सॉ अधिकारी एवं श्री पंकज पटेल आशुलिपिक ने प्राप्त किया ।

दिनांक 07 सितम्बर, 2021 को हिन्दी अनुभाग के द्वारा हिन्दी में कार्य करने हेतु सहायक सामग्री एवं राजभाषा के मुख्य मुख्य नियमों की जानकारी से संबंधित सामग्री का वितरण किया गया , जिससे कि हिन्दी में कार्य सुगमता से किया जा सके एवं राजभाषा नियमों के प्रति जागरूकता बनी रहे ।

दिनांक 08 सितम्बर, 2021 को **“हिन्दी में टिप्पणी लेखन और पत्र लेखन प्रतियोगिता”** का आयोजन किया गया । 02 भागों में बँटी इस प्रतियोगिता में टिप्पणी लेखन और पत्र लेखन हेतु अलग-अलग विषय दिए गए थे । इस प्रतियोगिता में संस्थान के कुल 12 प्रतिभागियों ने भाग लिया । प्रतियोगिता में प्रथम पुरस्कार श्री पंकज पाकर, उच्च श्रेणी लिपिक, द्वितीय पुरस्कार श्रीमती अलका रायकवार, उच्च श्रेणी लिपिक एवं तृतीय पुरस्कार श्री ओमप्रकाश मालवीय, कार्यालय अधीक्षक एवं श्री बी .एस .माधवी, अनुदेशक ने प्राप्त किया ।



दिनांक 09 सितम्बर, 2021 को वित्तीय वर्ष 2021-22 की द्वितीय तिमाही की हिन्दी कार्यशाला का आयोजन किया गया जिसमें 20 अधिकारी एवं कर्मचारियों ने भाग लिया। अतिथि वक्ता के रूप में पधारे य्को बैंक के सेवानिवृत्त राजभाषा अधिकारी एवं साहित्यकार श्री हरेराम वाजपेयी ने सरल हिन्दी भाषा का प्रयोग, मानक शब्दावली, पत्र के लिए शासकीय भाषा इत्यादि विषयों पर अपना व्याख्यान प्रस्तुत किया एवं प्रतिभागियों के जिज्ञासाओं और प्रश्नों का समाधान किया।



दिनांक 13 सितम्बर, 2021 को संस्थान में स्थित नामपट्टिकाओं, मुहरों, फाईलों आदि का निरीक्षण किया गया तथा जहाँ आवश्यक हुआ सुधार हेतु निर्देश दिए गए।

दिनांक 14 सितम्बर, 2021 को प्रातः 11.00 बजे पुस्तकालय में हिन्दी पुस्तकों की प्रदर्शनी का आयोजन किया गया जिसका उद्देश्य अधिकारी एवं कर्मचारियों में पाठन के प्रति रुचि जागृत करना और संस्थान के पुस्तकालय के द्वारा खरीदी गई हिन्दी पुस्तकों की जानकारी देना था।

(स) हिन्दी दिवस समारोह एवं हिन्दी पखवाड़ा समापन समारोह :-

दिनांक 14 सितम्बर, 2021 को सायं 4.00 बजे संस्थान के मुख्य सभाकक्ष में



हिन्दी दिवस समारोह एवं हिन्दी पखवाड़ा समापन समारोह का आयोजन किया गया। समापन समारोह के मुख्य अतिथि श्री मधुकर पंवार, सेवानिवृत्त सहायक निदेशक क्षेत्रीय लोकसम्पर्क ब्यूरो ने प्रतिभागियों को संबोधित करते

हुए कहा कि – “वर्तमान में हिन्दी ही नहीं किसी भी भाषा को सीखने, समझने और उपयोग करने को कम्प्यूटर ने अत्यधिक सरल और सहज कर दिया है । हिन्दी में काम नहीं कर सकने की बाध्यता को लेकर कोई तर्क अब स्वीकार नहीं हैं क्योंकि कम्प्यूटर पर लिखना, बोलकर लिखना , रोमन में लिखना , सही शब्दों के विकल्प उपलब्ध होना जैसी अनेकों सुविधाएँ मौजूद हैं। इससे पूर्व श्री आर.के.मोहनानी, सहायक निदेशक ने पधारे अतिथि महोदय के लिए स्वागत भाषण दिया । समापन समारोह में हिन्दी प्रतियोगिताओं में भाग लेने वाले सभी अधिकारी एवं कर्मचारियों को पुरस्कार की नगद राशि एवं प्रमाण-पत्र मुख्य अतिथि महोदय के कर कमलों से वितरित किए गए । कार्यक्रम में मुख्यालय, नई दिल्ली से प्राप्त माननीय एमएसएमई मंत्री आदरणीय श्री नारायण राणे जी के द्वारा हिन्दी दिवस के अवसर पर दिए गए संदेश को श्री राजेश पाराशर, आशुलिपिक ने एवं विकास आयुक्त (एमएसएमई) श्रीमान देवेन्द्र कुमार सिंह, भा.प्र.से के द्वारा दिए गए संदेश को सुश्री हेमलता जैन , आशुलिपिक ने अक्षरथ वाचन किया गया । कार्यक्रम का संचालन श्री गौरव गोयल, नामित राजभाषा अधिकारी के द्वारा किया गया एवं उन्होंने हिन्दी पखवाड़ा से संबंधित विस्तृत जानकारी से मुख्य अतिथि एवं उपस्थित सदस्यों को अवगत करवाया । कार्यक्रम में श्री गौरव गोयल, सहायक निदेशक श्री ओ.पी.मालवीय, कार्यालय अधीक्षक, श्री राजेश पाराशर आशुलिपिक एवं श्री बी.एस.माधवी ने लोकगोत एवं कविता पाठ प्रस्तुत किया । कार्यक्रम के अंत में आभार प्रदर्शन श्री पंकज पटेल, आशुलिपिक के द्वारा किया गया ।



.....